

Λόγος
'Επιφανίου
Ἀναγιγνωσκόμενος τῇ Μεγάλῃ Σαββάτῃ

Ἰβήραι

1889

201

EP

781

201
CP
781

ΔΗΜΟΤΙΚΗ ΒΙΒΛΙΟΘΗΚΗ

ΠΑΤΡΩΝ

Π. Δ. 1382

ΛΟΓΟΣ

ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ

ΕΠΙΦΑΝΙΟΥ

ΕΠΙΣΚΟΠΟΥ ΚΥΠΡΟΥ

ΑΝΑΓΙΝΩΣΚΟΜΕΝΟΣ ΤΩ ΑΓΙΩ ΚΑΙ ΜΕΓΑΛΩ ΣΑΒΒΑΤΩ

ΕΚΛΟΘΕΙΣ ΔΑΠΑΝΗ

ΚΥΡΙΑΛΛΟΥ ΚΥΡΙΑΚΟΠΟΥΛΟΥ

ΙΕΡΟΔΙΑΚΟΝΟΥ ΕΚ ΤΗΣ ΙΕΡΑΣ ΜΟΝΗΣ ΤΟΥ ΜΕΓΑΛΟΥ ΣΗΝΑΙΟΥ

ΕΠΙΜΕΛΕΙΑ ΔΕ

ΑΝΤΩΝΙΟΥ ΣΤ. ΓΕΩΡΓΙΟΥ ΜΟΝΑΧΟΥ




ΕΝ ΑΘΗΝΑΙΣ

ΤΥΠΟΓΡΑΦΕΙΟΝ Α. ΚΟΛΛΑΡΑΚΗ ΚΑΙ Ν. ΤΡΙΑΝΤΑΦΥΛΛΟΥ

— Κάτωθεν τῆς Ἀθηνῶν —

1889

ΠΡΟΣ ΤΟΥΣ ΑΝΑΓΙΝΩΣΚΟΝΤΑΣ



Ἐπειδὴ ὁ ἀναγινωσκόμενος περικληθὴς οὗτος λόγος τοῦ θείου πατρὸς Ἐπιφανίου ὑπὸ τῶν ἐν τῇ Ἱερῇ Μονῇ τοῦ Μεγάλου Σηληαίου Πατέρων, κατ' ἔτος κατὰ τὴν νύκτα τοῦ Μεγάλου Σαββάτου κατέστη ὡς ἐκ τοῦ χρόνου δεκάδι διὰ τὸ ἀρχαῖον τοῦ τύπου δυσανάγνωστος, ὡς ἐκ τοῦ ὀγκώδους τῆς βίβλου δυσἀπόκτητος τῷ βουλομένῳ τοῦτον ἀποκτήσαι πρὸς ἀνάγνωσιν, καὶ τούτου ἕνεκα σπάνιος, καὶ παντάπασι σχεδὸν ἄγνωστος εἰς τὸ χριστιανικὸν πλήρωμα, τούτου χάριν, ἐξ αἰσθήματος κινήσει νὰ ἐκδώσω τοῦτον εἰς φυλλάδιον, ἀνέφερα τοῦτο εἰς τοὺς ἐνταῦθα πατέρας, καί, ἰδὼν ὅτι πάντες σχεδὸν ἐπεδοκίμαζον τὴν ἐμὴν γνώμην καὶ ἐπεθύμουν τὴν ἀνατύπωσιν αὐτοῦ διὰ τὴν ὡς ἔνω εἰρηται αἰτίαν καὶ ἔργῳ τὴν προθυμίαν αὐτῶν ἐξεδήλουν ἐγγρασομένοι συνδρομηταί, εἰς ἔργον ἀμέσως τὴν ἐκτύπωσιν αὐτοῦ ἐθέμην. Τιμὴ δὲ ἐκάστω φυλλαδίου διὰ μὲν τοὺς συνδρομητὰς ὀρίσθη λεπτὰ πεντήκοντα (50), διὰ δὲ τοὺς μὴ λεπτὰ ὀγδοήκοντα (80). Δέχθητε λοιπόν, ὦ φιλόχριστοι ἀναγνώσται, τὸν μελίσσουτον τοῦτον λόγον τοῦ θείου Πατρὸς, καὶ οἷτε εὐσεβῶς ἀναγινώσκοντες καὶ οἱ μετὰ προσοχῆς ἀκροώμενοι ἐγείρεσθε εἰς δοξολογίαν τοῦ Σταυρωθέντος καὶ Ταφέντος καὶ Ἀναστάντος ἐκ νεκρῶν, καὶ πάντα ποιήσαντος διὰ τὴν ἐκ τοῦ νοητοῦ Φαρεῶ Διαβόλου ἀπειλευθέντων τῶν ἀπ' αἰῶνος ζώντων τε καὶ τεθνῶτων, ἵνα καταστήσῃ ἡμᾶς θυνάμει καὶ χάριτι υἱοῦ Θεοῦ. Ἡμῖν δὲ ἐναπόκειται ἡ τελειοποίησις τῆς φύσεως ἡμῶν διὰ τῆς μελέτης τῶν ἁγίων γραφῶν, διὰ τῆς ἐκτελέσεως τῶν θείων ἐντολῶν, καὶ διὰ τῆς ἀποκτήσεως τῶν εὐαγγελικῶν ἀρετῶν τοῦ Κυρίου ἡμῶν Ἰησοῦ Χριστοῦ, καὶ ἡ κατ' εἰκόνα καὶ καθ' ὁμοίωσιν τοῦ Θεοῦ μόρφωσις ἡμῶν, ἵνα ἐξ ἡμῶν λατρευόμεν αὐτῷ ὡς βασιλεῖ καὶ Θεῷ. Τοῦτον προτρέπουσιν εἰς ἀνάγνωσιν καὶ οἱ πατέρες τῆς Ἑκκλησίας εἰς τὸ Τριῳδίον.





ΤΟΥ ΕΝ ΑΓΙΟΙΣ ΠΑΤΡΟΣ ΗΜΩΝ

ΕΠΙΦΑΝΙΟΥ ΕΠΙΣΚΟΠΟΥ ΚΥΠΡΟΥ

Τῷ ΑΓΙῳ ΚΑΙ ΜΕΓΑΛῳ ΣΑΒΒΑΤῳ

Λ Ο Γ Ο Σ

εἰς τὴν θεόσωμον ταφὴν τοῦ Κυρίου καὶ Σωτῆρος ἡμῶν
Ἰησοῦ Χριστοῦ, καὶ εἰς τὸν Ἰωσήφ τὸν ἀπὸ Ἀριμα-
θαίας, καὶ εἰς τὴν ἐν τῷ ἄδῃ τοῦ Κυρίου κατάβασιν,
μετὰ τὸ σωτήριο πάθος παραδόξως γεγενημένην.



Τί τοῦτο; σήμερον σιγὴ πολλὴ ἐν τῇ γῇ· σιγὴ πολλὴ καὶ ἡρεμία λοι-
πόν, σιγὴ πολλή, ὅτι ὁ Βασιλεὺς ὑπνοῖ· γῆ ἐφοβήθη καὶ ἠσύχασεν, ὅτι ὁ
Θεὸς σαρκὶ ὑπνώσκει, καὶ τοὺς ἀπ' αἰῶνος ὑπνοῦντας ἀνέστησε. Ὁ Θεὸς
ἐν σαρκὶ τέθνηκε καὶ ὁ ἄδης ἐτρόμαξε. Ὁ Θεὸς πρὸς βραχὺν ὑπνώσκει καὶ
τοὺς ἀπ' αἰῶνος ὑπνοῦντας ἐκ τοῦ ἄδου ἀνέστησε. Ποῦ ποτε νῦν εἰσιν
αἱ πρὸ βραχείως ταραχαί, καὶ φωναί, καὶ θόρυβοι κατὰ τοῦ Χριστοῦ, ὧ
παράνομοι; Ποῦ οἱ δῆμοι καὶ ἐνστάσεις καὶ τάξεις, καὶ τὰ ὄπλα, καὶ δό-
ρατα; Ποῦ οἱ βασιλεῖς καὶ ἱερεῖς καὶ κριταὶ οἱ κατάκριτοι; Ποῦ αἱ λαμ-
πάδες καὶ μάχαιρα καὶ οἱ θρύλλοι οἱ ἄτακτοι; Ποῦ οἱ λαοὶ καὶ τὸ
φρόναγμα καὶ ἡ κουστωδιά ἡ ἄσεμνος; Ἀληθῶς ὄντως, ἐπεὶ καὶ ὄντως ἀ-
ληθῶς λαοὶ ἐμελέτησαν κενὰ καὶ μάταια προσέκοψαν τῷ ἀκρογωνιαίῳ
λίθῳ Χριστῷ, ἀλλ' αὐτοὶ συνετρίβησαν· προσέρρηξαν τῇ πέτρῃ τῇ στερεῇ,
ἀλλ' αὐτοὶ συνετρίβησαν, καὶ εἰς ἀφρὸν τὰ κύματα αὐτῶν διελύθησαν· προσ-
έκοψαν τῷ ἀητήτῳ ἄκμῳ, καὶ αὐτοὶ κατεθλάσθησαν· ὕψωσαν ἐπὶ ξύλου
τὴν πέτραν τῆς ζωῆς, καὶ κατελθοῦσα αὐτοὺς ἐθανάτωσεν· ἐδέσμευσαν
τὸν μέγαν Σαμψὸν ἥλιον Θεόν· ἀλλὰ λύσας τὰ ἀπ' αἰῶνος δεσμά, τοὺς
ἄλλοφύλους καὶ παρανόμους ἀπόλεσεν· ἔδωκε Θεὸς ἥλιος Χριστὸς ὑπὸ γῆν,
καὶ σκότος πανέσπερον Ἰουδαίοις πεποίηκε· σήμερον σωτηρία τοῖς ἐπὶ γῆς,
καὶ τοῖς ἀπ' αἰῶνος ὑποκάτω τῆς γῆς· σήμερον σωτηρία τῷ κόσμῳ, ὅσος
ὄρατός καὶ ὕσος ἀόρατος· διττὴ σήμερον τοῦ δεσπότητος παρουσία, διττὴ ἡ

οικονομία, διττή ἡ φιλανθρωπία, διττή ἡ κατάβασις ἑμοῦ καὶ συγκατάβασις διττὴ πρὸς ἀνθρώπους ἐπίσκεψις, ἀπ' οὐρανοῦ ἐπὶ τὴν γῆν, ἀπὸ τῆς γῆς ὑποκάτω τῆς γῆς ὁ Θεὸς παραγίνεται, πύλαι ἔδου ἀνοίγονται, οἱ ἀπ' αἰῶνων κεκοιμημένοι ἀγαλλιᾶσθε· μετὰ τῶν δούλων ὁ δεσπότης· μετὰ τῶν νεκρῶν ὁ Θεός· μετὰ τῶν θνητῶν ἡ ζωὴ μετὰ τῶν ὑπευθύνων ὁ ἀνεύθυνος· μετὰ τῶν ἐν σκότει τὸ ἀνέσπερον φῶς· μετὰ τῶν ἀιχμαλιωτῶν ὁ ἐλευθερωτής· καὶ μετὰ τῶν κατατάτω ὁ ὑπεράνω τῶν οὐρανῶν. Χριστὸς ἐπὶ γῆς, πιστεύκαμεν· Χριστὸς ἐν νεκροῖς, συγκατέλθωμεν καὶ τὰ ἐπὶ γῆς ἐκεῖ μυστήρια κατόπτευσάμεν. Γνωῖμεν Θεοῦ ὑπὸ γῆς κρυπτὰ θανατάσια· μάθωμεν πῶς καὶ τοῖς ἐν ἔδου ἐπεφάνη τὸ κήρυγμα. Τί οὖν; πάντας ἀπλῶς σώζει ἐπιφανεῖς ἐν ἔδῃ Θεός! οὐχί, ἀλλὰ κἀκεῖ τοὺς πιστεύσαντας, χθὲς τὰ τῆς οἰκονομίας, σήμερον τὰ τῆς ἐξουσίας, χθὲς τὰ τῆς ἀσθενείας, σήμερον τὰ τῆς αὐθεντίας· χθὲς τὰ τῆς ἀνθρωπότητος, σήμερον τὰ τῆς θεότητος ἐνδείκνυται· χθὲς ἔρραπιζέτο, σήμερον τῆ ἀστραπῇ τῆς θεότητος τὸ τοῦ ἔδου ραπίζει οἰκητήριον· χθὲς ἐδεσμείτο, σήμερον ἀλύτοις δεσμοῖς διαδεσμεί τὸν τύραννον· χθὲς κατεδικάζετο, σήμερον τοῖς καταδικαίσις ἐλευθερίαν χαρίζεται· χθὲς ὑπουργοὶ τοῦ Πιλάτου αὐτῷ ἐνέπαιζον· σήμερον οἱ πλωροὶ τοῦ ἔδου ἰδόντες αὐτὸν ἐφορέξαν. Ἀλλὰ γὰρ ἔκουσον τοῦ Χριστοῦ τὸν λόγον ἀνάτερον· ἔκουσον καὶ ὑμῖνον· πάθους ἔκουσον καὶ δόξασον· ἔκουσον καὶ κήρυξον Θεοῦ μεγάλα θανατάσια. Πῶς ὁ νόμος ὑποχαρεῖ· πῶς ἡ χάρις ἐπανθεῖ· πῶς οἱ τύποι παρέρχονται· πῶς αἱ σκιαὶ διαβαίνουσι· πῶς ἡ ἥλιος τὴν οἰκουμένην πληροῖ· πῶς ἡ παλαιὰ πεπαικίωται· πῶς ἡ καινὴ βεβαιούται· πῶς τὰ ἀρχαῖα παρήλθε, καὶ πῶς τὰ νέα ἐπήνθησε. Δύο λαοὶ ἐν Σιών κατὰ τοῦ Χριστοῦ πάθους καιρὸν παραγερόνασιν· ὁ ἐξ Ἰουδαίων ἑμοῦ καὶ ὁ ἐξ ἔθνων. Δύο βασιλεῖς, Πιλάτος καὶ Ἡρώδης· δύο ἀρχιερεῖς, Ἄννας καὶ Καϊάφας· ἴνα τὰ δύο ἑμοῦ πάσχα γένωνται, τὸ μὲν καταπανόμενον, τὸ δὲ τοῦ Χριστοῦ ἐναρχόμενον. Δύο θυσίαι κατ' αὐτὴν τὴν ἐσπέραν ἐπετελοῦντο· ἐπειδὴ καὶ σωτηρία, ζώτων λέγω καὶ νεκρῶν, ἐπραγματεύοντο. Καὶ ὁ μὲν Ἰουδαῖος ἐδέσμευε θῶν ἀμὸν ἐν σφαγῇ, ὁ δὲ ἐξ ἔθνων Θεὸν ἐν σαρκί. Καὶ ὁ μὲν τῆ σκιά ἠτένιζεν· ὁ δὲ τῷ ἡλίῳ Θεῷ προσέτρεχε. Καὶ οἱ μὲν στήσαντες Χριστὸν ἀπέπεμποντο, οἱ δὲ ἐξ ἔθνων προθύμως αὐτὸν ὑπεδέχοντο. Καὶ οἱ μὲν κτηνόθυτοι, οἱ δὲ θεόσωμον θυσίαν προσέφερον. Ἀλλ' οἱ μὲν Ἰουδαῖοι τῆς ἐξ Αἰγύπτου διαβάσεως ἐμνημόνευον, οἱ δὲ ἐξ ἔθνων τὴν ἐκ τῆς πλάνης λύτρωσιν προεκηρύττοντο. Καὶ ταῦτα ποῦ; ἐν Σιών τῇ πόλει τοῦ βασιλέως τοῦ μεγάλου, ἐν ἧ εἰργάσατο σωτηρίαν ἐν μέσῳ τῆς γῆς, ἐν μέσῳ δύο ζώων γνωσθεῖς Ἰησοῦς ὁ Θεόπαις, ἐν μέσῳ Πατρὸς καὶ Πνεύματος τῶν δύο ζώων τῶν ἐκ ζωῆς φύσει ζώων γνωριζόμενος· καὶ ἐν μέσῳ ἀγγέλων καὶ ἀνθρώπων τῇ φάτῃ τικτόμενος· καὶ ἐν μέσῳ δύο λαῶν λίθος ἀργογαναῖος κείμενος· καὶ ἐν μέσῳ νόμου καὶ προφητῶν ἑμοῦ κηρυττόμενος. Καὶ ἐν μέσῳ Μωϋσῆ καὶ Ἠλία ἐπὶ τοῦ ὄρους ὄπτανόμενος· καὶ ἐν μέσῳ τῶν δύο ληστῶν Θεὸς τῶ ἐγνώμωνι ληστῇ γνωριζόμενος· καὶ ἐν μέσῳ τῆς παρουσίας ζωῆς, καὶ τῆς μελλούσης κριτῆς

αἰώνιος καθεξόμενος· καὶ ἐν μέσῳ σήμερον ζώντων καὶ νεκρῶν διττὴν ζωὴν καὶ σωτηρίαν ποιησάμενος. Διττὴν πάλιν λέγω ζωὴν διττὴν γέννησιν ὁμοῦ καὶ ἀναγέννησιν ἔκουε ρητῶς διττοῦ τόκου τὰ πράγματα, καὶ κρῶται τὰ θαύματα. Ἄγγελος μὲν τῇ Μαρίᾳ μητρικὴν τοῦ Χριστοῦ γέννησιν εὐηγγελίσαστο· Ἄγγελος δὲ τῇ Μαρίᾳ τῇ Μαγδαληνῇ τὴν ἐκ τοῦ τάφου φρικτὴν ἀναγέννησιν εὐηγγελίσαστο. Νυκτὶ Χριστὸς ἐν Βηθλεὲμ γεννᾶται. Νυκτὶ πάλιν ἐν τῇ Σιών ἀναγεννᾶται· σπάρρανα εἰς τὴν γέννησιν καταδέχεται· σπάρρανα καὶ ἐνταῦθα κατατυλίττεται· σμύρναν γεννηθεὶς ἐδέξατο· σμύρναν καὶ ἐν τῇ ταφῇ καὶ ἀλοὴν καταδέχεται. Ἐκεῖ Ἰωσήφ ἄνανδρος ἀνήρ τῆς Μαρίας προσηρόρευται· ἀλλ' ὥδε Ἰωσήφ ὁ ἐξ Ἁριμαθαίας κηδευτῆς τῆς ζωῆς ἡμῶν ἀναδείκνυται. Ἐν Βηθλεὲμ καὶ ἐν φάτνῃ ὁ τόπος· ἀλλὰ καὶ ἐν τῷ τάφῳ ὡς ἐπὶ φάτνῃς ὁ τόπος. Πρῶτοι πάντων ποιμένες τὴν Χριστοῦ εὐηγγελίζοντο γέννησιν, ἀλλὰ καὶ πρῶτοι πάντων ποιμένες Χριστοῦ μαθηταὶ εὐηγγελίσθησαν τοῦ Χριστοῦ τὴν ἐκ νεκρῶν ἀναγέννησιν. Ἐκεῖ χαίρει ὁ Ἄγγελος τῇ Παρθένῳ ἐβόησε· καὶ ἐνταῦθα, χαίρειτε ὁ τῆς μεγάλης βουλῆς Ἄγγελος Χριστὸς ταῖς γυναῖξιν ἀνεκέκραξε. Ἐν τῇ πρώτῃ γεννηθεὶς Χριστὸς μετὰ τεσσαράκοντα ἡμέρας εἰσῆλθεν εἰς τὴν ἐπίγειον Ἱερουσαλήμ, εἰς τὸν ναόν, καὶ προσήγαγεν ὡς πρωτότοκος ζεῦγος τρυγόνων Θεῶ. Ἀλλὰ καὶ ἐν τῇ ἐκ νεκρῶν ἀναστάσει Χριστὸς μετὰ τεσσαράκοντα ἡμέρας ἀνῆλθεν εἰς τὴν ἄνω Ἱερουσαλήμ, ὅθεν οὐκ ἐχωρίζετο, καὶ εἰς τὰ ὑπὸ τῶν ἀγίων ὡς πρωτότοκος ἄφθαρτος ἐκ νεκρῶν, καὶ, προσήγαγε τῷ Θεῷ καὶ Πατρὶ ὡς δύο ἀμάμους τρυγόνας, τὴν ψυχὴν καὶ τὴν σάρκα τὴν ἡμέτερά· ὃν καὶ ὑπέδεξατο ὡς Συμεῶν τις ὁ παλαιὸς τῶν ἡμερῶν Θεὸς καὶ Πατὴρ ὡς ἐν ἀγκάλαις ἐν ἰδίῳ κόλποις ἀπεριγράπτως. Ἐὰν δὲ μυθικῶς ταῦτα καὶ οὐ πιστῶς ἀκούεις, κατηγοροῦσί σου αἱ ἔλλυτοι σφραγίδες τοῦ δεσποτικοῦ τῆς ἀναγεννήσεως Χριστοῦ μηνύματος. Ὡς περ γὰρ ἐσφραγισμένων τῶν πανεμφύτων μητρανοίκτων κλειθρῶν τῆς Παρθενικῆς φύσεως Χριστὸς ἐκ Παρθένου γενένηται, οὕτως ἀδιανοίκτων ὕψτων τῶν τοῦ τάφου σφραγίδων ἢ Χριστοῦ ἀναγέννησις πέπρωται. Πῶς δὲ ἐν τάφῳ καὶ πότε, καὶ ὑπὸ τίνων Χριστὸς ἡ ζωὴ κατατίθεται; τῶν Ἱερῶν λογίων ἀκούσομεν.

Ὁσίας γενομένης, φησίν, ἦλθεν ἄνθρωπος πλούσιος τοῦνομα Ἰωσήφ· οὗτος τολμῆσας εἰσῆλθε πρὸς Πιλάτον, καὶ ἠτήσατο παρ' αὐτοῦ τὸ σῶμα τοῦ Ἰησοῦ. Εἰσῆλθε βροτὸν πρὸς βροτὸν αἰτούμενος λαβεῖν τὸν Θεόν, τὸν Θεὸν τῶν βροτῶν, αἰτεῖται πηλὸς τὸν πηλὸν λαβεῖν τὸν πάντων πλαστοργόν. Ὁ χόρτος παρὰ χόρτου κομίσασθαι τὸ οὐράνιον πῦρ· ἡ σταγὼν ἢ μικρὰ παρὰ σταγόνος οἰκτρᾶς λαμβάνει τὴν ἔβυσσον· τίς ἶδε; τίς ἤκουσε πώποτε; ἄνθρωπος ἀνθρώπῳ τὸν ποιητὴν τῶν ἀνθρώπων χαρίζεται; ἄνομος τῶν ἀνόμων τὸν ὄρον καὶ τὸν νόμον ὑπισχνεῖται χαρίζεσθαι, κριτὴς ἄκριτος ὡς κατάκριτον τὸν κριτὴν τῶν κριτῶν εἰς ταφὴν ἀφίησι.

Ὁσίας γενομένης, φησίν, ἦλθεν ἄνθρωπος πλούσιος τοῦνομα Ἰωσήφ. Ὅντως πλούσιος, πᾶσαν τὴν σύνθετον τοῦ σωτήρος ὑπόστασιν κομισάμενος· ἀληθῶς πλούσιος, ὅτι τὴν διττὴν οὐσίαν τοῦ Χριστοῦ παρὰ Πιλάτου ἔλαβε· καὶ γὰρ πλούσιος, ὅτι τὸν ἀτίμητον μαργαρίτην ἠξιάθη κομίσασθαι. Ὅν-

τως πλούσιος· βαλάντιον γὰρ ἐβάστασε γέμουτα τὸν θησαυρὸν τῆς θεότητος· πῶς γὰρ οὐ πλούσιος, ὁ τὴν τοῦ κόσμου ζωὴν καὶ σωτηρίαν κτησάμενος; Πῶς δὲ οὐ πλούσιος Ἰωσήφ, δῶρον δεξάμενος τὸν πάντα τρέφοντα καὶ πάντα δεσπόζοντα; Ὀφίας γενομένης ἦν γὰρ λοιπὸν δύσας ἐν ἔθῃ ὁ τῆς δικαιοσύνης ἥλιος· διὸ ἤλθεν ἄνθρωπος πλούσιος τοῦνομα Ἰωσήφ ἀπὸ ἄρμαθίας, ὃς ἦν κρυπτόμενος διὰ τὸν φόβον τῶν Ἰουδαίων· ἤλθε δὲ καὶ Νικόδημος, ὁ ἑλθὼν πρὸς τὸν Ἰησοῦν νυκτός· μυστήρια μυστηρίων ἀπόκρυφα· δύο κρυπτοὶ μαθηταὶ κατακρύψαι Ἰησοῦν ἐν τάφῳ ἔρχονται, τὸ κρυπτὸν ἐν τῷ ἔθῃ μυστήριον τοῦ κρυπτοῦ Θεοῦ ἐν σαρκὶ διὰ τῆς ἰδίας κρύψεως διδάσκοντες· ἕτερος δὲ τὸν ἕτερον ὑπερέβαλε τῇ πρὸς Χριστὸν διαθέσει· ὁ μὲν γὰρ Νικόδημος ἐν τῇ σμύρῃ καὶ ἐν τῇ ἀλλῇ μεγαλόφυρτος· ὁ δὲ Ἰωσήφ ἐν τῇ πρὸς Πιλάτον τόλμῃ καὶ παρηγοίᾳ ἀξέπαινος· οὗτος γὰρ πάντα φόβον ἀπορηψάμενος, τολμήσας εἰσήλθε πρὸς Πιλάτον, αἰτούμενος τὸ σῶμα τοῦ Ἰησοῦ καὶ εἰσελθὼν πανσόφως ἐχρήσατο ἵνα τοῦ ποθομένου σκοποῦ ἐντὸς γένηται· διὸ οὐκ ἐχρήσατο πρὸς Πιλάτον κομφοῖς τισι καὶ ὑψηλοῖς ρήμασιν ἵνα μὴ εἰς ὀργὴν τοῦτον ἐξάψας ἐκπέσῃ τῆς ἀλήσεως· οὐδὲ λέγει πρὸς αὐτόν· δός μοι τὸ σῶμα τοῦ Ἰησοῦ, τοῦ πρὸ βραχέως τὸν ἥλιον σκοτίσαντος, τὰς πέτρας ρήξαντος, καὶ τὴν γῆν δουήσαντος, καὶ τὰ μνημεῖα ἀνοίξαντος, καὶ τὸ καταπέτασμα τοῦ ναοῦ σχίσαντος· οὐδὲν τοσοῦτον πρὸς Πιλάτον λέγει, ἀλλὰ τί; αἰτησὶν μικρὰν τινα καὶ οἰκτρὰν· ὦ κριτά, αἰτούμενος παρὰ σοῦ ἐλήλυθα, αἰτησὶν πάννυ μικρὰν· καὶ οὕτως δός μοι νεκρὸν πρὸς ταφὴν· τὸ σῶμα ἐκίνοιο τὸ παρὰ σοῦ κατακριθέντος Ἰησοῦ τοῦ Ναζωραίου, Ἰησοῦ τοῦ πτωχοῦ, Ἰησοῦ τοῦ αἰοῦ, Ἰησοῦ τοῦ κρεμαμένου, τοῦ γυμνοῦ, τοῦ εὐτελοῦς, Ἰησοῦ τοῦ τέκτονος υἱοῦ, Ἰησοῦ τοῦ δεσμίου, τοῦ αἰθρίου, τοῦ ξένου καὶ ἐπὶ ξένοις ἀγνωρίστου, τοῦ εὐκαταφρονητοῦ, καὶ ἐπὶ πᾶσι κρεμαμένου· δός μοι τοῦτον τὸν ξένον. Τί γὰρ σε ὠφελεῖ τὸ σῶμα τούτου τοῦ ξένου; δός μοι τοῦτον τὸν ξένον· ἐκ μακρῶς γὰρ ἤλθεν ὡς τῆς χώρας, ἵνα σώσῃ τὸν ξένον· κατήλθε γὰρ εἰς τὴν σκοτεινὴν ἀνεύγκαι τὸν ξένον· δός μοι τοῦτον τὸν ξένον· αὐτὸς γὰρ καὶ μόνος ὑπάρχει ξένος· δός μοι τοῦτον τὸν ξένον, οὐτινος τὴν χώραν ἀγνωσοῦμεν οἱ ξένοι· δός μοι τοῦτον τὸν ξένον οὐτινος τὸν Πατέρα ἀγνωσοῦμεν οἱ ξένοι· δός μοι τοῦτον τὸν ξένον, οὐτινος τὸν τόπον καὶ τὸν τόκον, καὶ τὸν τρόπον, ἀγνωσοῦμεν οἱ ξένοι. Δός μοι τοῦτον τὸν ξένον, τὸν ξένην ζωὴν καὶ βίον ζήσαντα ἐπὶ ξένους· δός μοι τοῦτον τὸν Ἰησοῦν ξένον (οὐ τὸν τόκον καὶ τὸν τρόπον ἀγνωσοῦμεν οἱ ξένοι· δός μοι τοῦτον τὸν ἐκούσιον ξένον), τὸν μὴ ἔχοντα ὡς ποῦ τὴν κεφαλὴν κλίνας· δός μοι τοῦτον τὸν ξένον, τὸν ὡς ξένον ἐπὶ ξένης οἰκον, ἐπὶ φάτνης τεχθέντα· δός μοι τοῦτον τὸν ξένον, τὸν ἐξ αὐτῆς τῆς φάτνης ὡς ξένον ἐξ Ἡρώδου φυγόντα· δός μοι τοῦτον τὸν ξένον, τὸν ἐξ αὐτῶν τῶν σπαργάνων ἐν Αἰγύπτῳ ξενωθέντα, οὐ πόλιν ἔχοντα, οὐ κώμην, οὐκ οἶκον, οὐ μονήν, οὐ συγγενῆ· ἐπ' ἄλλοδαπῆς δὲ χώρας (σὺν τῇ μητρὶ ἔχοντα, τυγχάνει οὗτος ὁ ξένος· δός μοι, ὦ ἡγεμών, τοῦτον τὸν ἐπὶ ξύλου γυμνόν. Σκεπάσω τὸν τῆς ἐμῆς φύσεως σκεπάσαντα γύμνωσιν· δός μοι τοῦτον τὸν

νεκρὸν ὁμοῦ καὶ Θεοῦ, σκεπάσω τὸν τὸς ἐμὰς ἀνομίας καλύψαντα δὸς μοι, ὦ ἡγεμών, νεκρὸν τὸν ἐπὶ Ἰορδάνῃ τὴν ἐμὴν ἁμαρτίαν ἐνθάψαντα ὑπὲρ νεκροῦ παρακαλῶ ὑπὸ πάντων ἀδικηθέντος, ὑπὸ φίλου προαθέντος, ὑπὸ μαθητοῦ προδοθέντος, ὑπὸ ἀδελφῶν διωχθέντος, καὶ ὑπὸ οἰκείων δούλων ραπισθέντος ὑπὲρ νεκροῦ πρεσβεύω, τοῦ ὑπὸ τῶν ἑπ' αὐτοῦ ἐκ δουλείας ἐλευθερωθέντων κατακριθέντος, τοῦ ἑπ' αὐτοῦ ὄξος ποιισθέντος τοῦ ὑπὸ τῶν ἰαθέντων ἑπ' αὐτοῦ τραυματισθέντος τοῦ ὑπὸ τῶν μαθητῶν καταλειφθέντος, καὶ αὐτῆς τῆς μητρὸς ἀποστερηθέντος ὑπὲρ νεκροῦ, ὦ ἡγεμών, ὀσσωπῶ, τοῦ ἐπὶ ξύλου κρεμαμένου αἰκόου. Οὐ γὰρ πάρεστι τούτῳ οὐ πατήρ ἐπὶ γῆς, οὐ φίλος, οὐ μαθητὴς, οὐ συγγενής, οὐκ ἐνταφιαστής, ἀλλ' αὐτὸς ὁ μόνος τοῦ μόνου μονογενῆς, ἐν κόσμῳ Θεὸς καὶ ἄλλος οὐδεὶς.

Τούτων οὕτως ὑπὸ Ἰωσήφ πρὸς Πιλάτον εἰρημέναν, ἐκέλευσεν ὁ Πιλάτος δοθῆναι αὐτῷ τὸ πανάριον σῶμα τοῦ Ἰησοῦ. Καὶ ἐλθὼν ἐπὶ τὸν Γολγοθᾶ τόπον, καθεῖλε Θεὸν ἐν σαρκὶ ἀπὸ τοῦ ξύλου, καὶ τίθησιν ἐπὶ γῆν Θεὸν οὐ γυμνόν, καὶ ἄνθρωπον οὐ φίλόν· καὶ ὄραται κείμενος κάτω ὁ πάντας ἐλκύσας ἄνω καὶ γίνεται πρὸς βραχὺ ἄπνους, ἢ πάντων ζωῆ καὶ πνοῆ· καὶ ὄραται ἀόμιματος, ὁ κτίσας τὰ πολυόμιματα καὶ κείται ὑπτιος ἢ πάντων ἀνάστασις καὶ νεκροῦται σαρκὶ Θεός, ὁ τοὺς νεκροὺς ἀνιστῶν καὶ σιγᾶ (ἐν σαρκὶ) πρὸς βραχὺ ἢ τοῦ Θεοῦ λόγου βροντῆ καὶ αἶρεται παλάμαις ὁ τὴν γῆν κατέχων δρακί· ἄρα γὰρ ἄρα, ὦ Ἰωσήφ, αἰτήσας καὶ λαβὼν, οἶδας ὃν εἰληφας; ἄρα προσελθὼν τῷ σταυρῷ, καθελὼν Ἰησοῦν, οἶδας τίνα ἐβράστασας; εἰ οὕτως οἶδας ὃν κρατεῖς, νῦν γένοαι πλούσιος· πῶς δὲ ἄρα καὶ τὴν θεόσωμον αὐτήν καὶ φοικωδοσάτην Ἰησοῦ ἐπιτελεῖς κηδεῖαν; ἐπαινετός σου ὁ πόθος· ἀλλ' ἐπαινετώτερος ὁ τῆς ψυχῆς σου τρόπος, ἄρα γὰρ ἄρα οὐ φρίττεις, ὃν τὰ Χερουβεὶμ φρίττουσιν, ἐπὶ χειρῶν βαστάζων; ἢ ποῖω φόβῳ πάντας τῆς θείας ἐκείνης σαρκὸς ἀπογυμνοῖς τὸ λέντιον; πῶς δὲ (οἶδεις καταστεῖλαι) δὴ εὐλαβῶς τὸ ὄμμα κατέστειλλεις; οὐ φρίττεις ἐνατενίζων, ἀνακαλύπτων φύσιν σαρκὸς Θεοῦ, τοῦ ὑπὲρ φύσιν; ἄρα γὰρ ἄρα εἰπέ μοι ὦ Ἰωσήφ, καὶ πρὸς ἀνατολὰς καταθάπτεις νεκρὸν τὴν ἀνατολὴν τῶν ἀνατολῶν; ἄρα δὲ καὶ τοῖς σοῖς δακτύλοις νεκροπρεπῶς Ἰησοῦ κατακλείεις τὸ ὄμμα; ἄρα τοῦ τὰ ὄμματα, τοῦ τῷ ἀχράντῳ δακτύλῳ τοῦ τυφλοῦ ἀνοίξαντος ὄμμα; ἄρα δὲ καὶ τὸ στόμα περικλείεις τοῦ τὸ μογιλάτος ἀνοίξαντος στόμα; ἄρα δὲ καὶ χεῖρας περιτέλλεις, τοῦ ἐκτείναντος τὰς ξηρανθεῖσας χεῖρας; ἢ καὶ τοὺς πόδας νεκροπρεπῶς καταδεσμείς τοῦ τὸ βαδίσειν δόντος τοῖς ἀκινήτοις ποσίν; ἄρα καὶ ἐπὶ κλίνης αἶρεις τὸν τῷ παραλύτῳ κελεύσαντα ἄρῶν σου τὸν κράβατον καὶ περιπάτει; ἄρα δὲ καὶ μύρα κενοῖς τῷ ὀφθαλμῷ μύρῳ τῷ ἑαυτῷ κενώσαντι, καὶ κόσμον ἀγιάσαντι; ἄρα καὶ τὴν θεόσωμον ἐτι αἰμορροοῦσαν ἐκείνην Ἰησοῦ ἐκμάχαις τολμᾶς πλευράν, τοῦ τὴν αἰμορροοῦσαν ἰασμαμένου Θεοῦ; ἄρα δὲ καὶ ὕδατι καταπλύνεις σῶμα Θεοῦ, τοῦ πάντας ἐκπλύναντος, καὶ τὴν κάθαρσιν δόντος; ποίας δὲ ἄρα καὶ λαμπάδας ὑπανέψεις τῷ φωτὶ τῷ ἀπροσίτῳ, τῷ φωτῖσαντι πάντα ἄνθρωπον; ποίας δὲ καὶ ἄσεις ἐπιταφίους ὠδᾶς τῷ ἀσιγήτῳ αἰνουμένῳ ὑπὸ πάσης οὐρανοῦ στρατιάς; ἄρα δὲ καὶ δα-

κρυφοεῖς ὡς νεκρὸν τὸν δακρύσαντα, καὶ νεκρὸν, τετραήμερον τὸν Ἀξαρὸν ἀναστήσαντα ; ἄρα δὲ καὶ θρήνους ποιεῖς τῷ τὴν χαρὰν πᾶσι δίδοντι, καὶ τὴν λύπην τῆς Εὔας διαλύσαντι ; ὅμως μακαρίζω σου τὰς χεῖρας, ὁ Ἰωσήφ, ὑπουργησάσας, καὶ ψηλαφησάσας ἔτι αἰμορροούσας τὰς θεοσώμους Ἰησοῦ χεῖρας καὶ πόδας· μακαρίζω σου τὰς χεῖρας προσεγγισάσας τῇ τοῦ Θεοῦ αἰμορροούσῃ πλευρᾷ, πρὸ Θωμᾶ τοῦ ἀπίστου καὶ ἐπαινουμένου περιέρχον· μακαρίζω σου τὸ στόμα ἐμπλησθέντος ἀπλήστως καὶ ἐνωθέντος πρὸς Ἰησοῦ τὸ στόμα, καὶ Πνεύματος ἁγίου ἐκεῖθεν πληρωθέν. Μακαρίζω σου τοὺς ὀφθαλμοὺς προστεθέντας τοῖς τοῦ Ἰησοῦ ὀφθαλμοῖς, καὶ τὸ φῶς τὸ ἀληθινὸν ἐκεῖθεν μεταλαβόντας· μακαρίζω σου τὸ πρόσωπον, προσπελάσαν πρὸς τὸ τοῦ Θεοῦ πρόσωπον· μακαρίζω σου τοὺς ὤμους βαστάσαντας τὸν πάντα βαστάζοντα· μακαρίζω σου τὴν κεφαλὴν (ἐν) ἧ προσήγγισεν Ἰησοῦς πάντων ζωῇ· μακαρίζω σου τὰς χεῖρας, ἐν αἷς ἐβάστασας τὸν βαστάζοντα πάντα· μακαρίζω Ἰωσήφ καὶ Νικόδημος, γενόμεσι γὰρ πρὸ τῶν Χερουβίμ, Χερουβίμ Θεὸν ἐν ἑαυτοῖς ἠψώσαντες καὶ φέροντες· γεγόνασι πρὸ τῶν ἑξαπτερούγων Θεοῦ ὑπουργοί, οὐ πτέρυξιν, ἀλλὰ συνδόσι τὸν Κύριον καλύψαντες, καὶ τιμήσαντες, ὃν τὰ Χερουβίμ τρέμουνσι, τοῦτον ἐπὶ τῶν ὤμων Ἰωσήφ καὶ Νικόδημος φέρουσι· ὡς καὶ πᾶσαι αἱ τῶν ἀσωμάτων τάξεις ἐξίστανται· ἦλθε γὰρ Ἰωσήφ καὶ Νικόδημος οὐκοῦν συνέδραμε πᾶς καὶ ὁ τῶν Ἀγγέλων θεόδημος· καὶ προφθάνει Χερουβίμ, καὶ συντρέχει Σεραφίμ, καὶ συμβαστάζουσι θρόνοι, καὶ καλύπτουσι τὰ ἑξαπτερούγα, καὶ φρίττουσι τὰ πολυόμματα, ὄρῶντα ἐν σαρκὶ Ἰησοῦν ἀόμματος, καὶ συγκάλυπτοναι δυνάμεις, καὶ ἔδουσι αἱ ἀρχαί, καὶ φρίττουσι αἱ τάξεις, καὶ ἐξίστανται πᾶσαι αἱ στρατιαὶ τῶν μεταρσίων ταγμάτων, καὶ θαμβοῦμεναι πρὸς ἐαντάς διαποροῦσι, καὶ λέγουσι, τίς οὗτος ὁ φοβερὸς λόγος, καὶ φόβος, καὶ τρόμος, καὶ τρόπος ; τί τοῦτο τὸ μέγα, καὶ παράδοξον, καὶ ἀκατάλυτον θέημα ; Ὁ ἦνω ἡμῖν τοῖς ἀσωμάτοις ὡς Θεὸς γυμνός, ἀθεώρητος, κάτω βροτοῖς γυμνός εὐθεώρητος, ᾧ παρίστανται Χερουβίμ μετ' εὐλαβείας, τοῦτον Ἰωσήφ καὶ Νικόδημος κηδεύουσι μετ' ἀδείας· πότε κατήλθεν ὁ τὰ ἦνω μὴ λιπών ; πῶς ἐξῆλθεν ὁ ἔσω ἦν ; πῶς ἦλθεν ἐπὶ γῆς ὁ τὰ πάντα πληρῶν ; πῶς ἐξῆδον ὁ πάντα λαθῶν ; ὁ ἦνω μετὰ Πατρὸς ὡς Θεὸς ἀνελλειπής, κάτω μετὰ τῆς Μητρὸς ὡς βροτὸς (ἀληθῶς) ἀνελλειπῶς. Ὁ οὐ πώποτε ἡμῖν ἐκφανείς, πῶς ἀνθρώποις ὡς ἄνθρωπος ἡμῶν καὶ φιλόανθρωπος Θεὸς ἐπιφαίνεται ; πῶς ὁ ἀόρατος ὁράθη ; πῶς ὁ ἄυλος ἐσαρκώθη ; πῶς ὁ ἀπαθὴς ἐπάθε ; πῶς ὁ κριτὴς εἰς κριτήριον παρέστη ; πῶς οἱ γῆς τὸ θανάτου ἐγένεσθε ; πῶς ὁ ἀχώρητος ἐν τάφῳ χωρεῖται ; πῶς οἱ κτὸ μνημα, ὁ μὴ λιπών τὸν κόλπον τὸν πατρικόν ; πῶς σπηλαίου πύλην εἰσέρχεται, ὁ πύλας οὐρανοῦ ἀνοίξας, τὰς δὲ πύλας τῆς Παρθένου μὴ διαρρήξας, ἀλλὰ πύλας τοῦ ἔδου συντρέψας ; ὁ πύλας ἐπὶ Θωμᾶ μὴ ἀνοίξας, ἀλλὰ πύλας τῆς βασιλείας ἀνθρώποις διανοίξας, τὰς δὲ πύλας τοῦ τάφου καὶ σφραγίδας ἀδιανοίκτους σώξων ; πῶς δὲ ἐν νεκροῖς λογίζεται, ὁ ἐν νεκροῖς ἐλεύθερος ; πῶς τὸ φῶς τὸ ἀνέσπερον ἐν σκοτεινοῖς καὶ σκιᾷ θανάτου παραγίνεται ; ποῦ πορεύεται ; ποῦ παραγίνεται, ὁ ὑπὸ θανάτου κρατηθῆναι μὴ δυνάμε-

νος ; τίς ὁ λόγος ; τίς ὁ τρόπος ; τίς ἡ (φρίκη) τῆς ἐν τῷ ἄδῃ αὐτοῦ καταβάσεως ; τάχα τὸν Ἀδὰμ τὸν κατάδικον καὶ ἡμῶν σύνδουλον ἀνευρέκασι κατέρχεται ὄντως τὸ πρωτόπλαστον ὡς ἀπολωλὸς πρόβατον ἐπιζητήσαι πορεύεται πάντως καὶ τοὺς ἐν σκότει καὶ σκιᾷ θανάτου καθημένους βούλεται ἐπισκεψάσθαι πάντως τὸν αἰχμάλωτον Ἀδὰμ, καὶ τὴν συναχμάλωτον Εὐαν τῶν ὀδυνῶν λύσαι πορεύεται ὁ Θεός, καὶ υἱὸς αὐτῆς (ὕθεν καὶ υἱὸς αὐτοῦ ἀναδέδεικται) ἀλλὰ συγκατέλθωμεν, ἀλλὰ συγχορευώμεν, ἀλλὰ σπεύσωμεν, ἀλλὰ σκιρτήσωμεν, ἀλλὰ προπέμφωμεν, ἀλλὰ ἀνυμνήσωμεν, ἀλλὰ ταχύνωμεν Θεοῦ καταλλαγὰς πρὸς ἀνθρώπους βλέποντες, καταδίκων ἀπόλυσιν ἐξ ἀγαθοῦ δεσπότητος γινομένην πορεύεται γὰρ ὁ φύσει φιλόανθρωπος ἐξάξει τοὺς ἀπ' αἰῶνος δεσμίους ἐν ἀνδρεία καὶ ἐξουσία πολλῇ, τοὺς κατοικοῦντας ἐν τάφοις, οὓς τυραννικῶς ὁ πικρὸς καὶ ἀνοικτὸς τύραννος τυραννήσας ἐκ Θεοῦ ὡς ἀλάστορ ἀπεσύλυσεν, ἐκεῖ δέσμιος Ἀδὰμ ὁ πρωτόπλαστος, καὶ πρωτογέννητος πάντων κατωτάτων καταδίκων κατώτερος ἐκεῖ Ἀβελ ὁ πρωτόθνητος, καὶ πρωτοδίκαιος ποιμὴν Χριστοῦ ποιμένος τύπος τῆς ἀδίκου σφαγῆς ἐκεῖ Νῶε ὁ Χριστοῦ τύπος τῆς μεγάλης κιβωτοῦ Θεοῦ ἐκκλησίας κτίστης, τῆς τὰ θηριώδη ἔθνη πάντα ἐκ κατακλυσμοῦ ἀσειβείας διὰ περιστερᾶς ἀγίου Πνεύματος διασωσάσης, καὶ τὸν ζοφερὸν διάβολον (κόρακα) ἐκ ταύτης ἐξορισάσης ἐκεῖ Ἀβραὰμ ὁ χριστοπᾶτωρ θύτης ὁ τὴν ξιφάξιφον ὁμοῦ καὶ θνητάθνητον Θεῷ θύσας θυσίαν πανόλβιον ἐκεῖ κάτω δέσμιος Ἰσαὰκ ὁ πάλαι δέσμιος χριστότυπος ὑπὸ Ἀβραὰμ γενόμενος ἄνω ἐκεῖ Ἰακώβ ἐν ἄδῃ κατώδυνος κάτω πρὶν διὰ Ἰωσήφ κατώδυνος ἄνω ἐκεῖ Ἰωσήφ ὁ δέσμιος ὁ ἐν Αἰγύπτῳ γεγωνὺς ἐν τῷ δεσμοτηρίῳ εἰς Χριστὸν τύπον δεσμοῦ καὶ δεσποτῆς καὶ δεσποτῆς ἐν σκοτεινοῖς κάτω, ὁ ποτὲ ἐν τῇ θήβῃ ἐν σκοτεινοῖς ἄνω ἐκεῖ Δαυιὴλ ἐν ἄδῃ τῷ λάκκῳ, ὁ ἐν τῷ λάκκῳ ποτὲ τῶν λεόντων ἄνω ἐκεῖ Ἱερειμίας ὡς ἐν λάκκῳ βορβοροῦ, ἐν τῷ λάκκῳ τοῦ ἔθους καὶ τῆς φθορᾶς τοῦ θανάτου ἐκεῖ ἐν τῷ κοσμοδόχῳ κῆρι τοῦ ἔθους κεῖται εἰς τύπον Ἰωνᾶς Χριστοῦ τοῦ αἰωνίου καὶ προαιωνίου Ἰωνᾶ τοῦ ζώντος εἰς αἰῶνα, καὶ εἰς τοὺς αἰῶνας τῶν αἰώνων, (καὶ ἐπ' αἰῶνα) καὶ ἔτι ἐκεῖ Δαβὶδ ὁ θεοπάτωρ, ἐξ οὗ τὸ κατὰ σάρκα Χριστός καὶ τί λέγω Δαβὶδ καὶ Ἰωνᾶν καὶ Σολομῶνα ; ἐκεῖ καὶ αὐτὸς ὁ πολὺς Ἰωάννης, ὁ μείζων πάντων τῶν προφητῶν, ὡς ἐν τῇ σκοτεινῇ μήτρᾳ Χριστὸν προκηρῦτταν τοῖς ἐν ἄδῃ ἅπασιν. Ὁ διττὸς πρόδρομος, καὶ κηρῶξ ζώντων καὶ νεκρῶν, ὁ ἐκ φυλακῆς Ἡρώδου τῇ πανδήμῳ φυλακῇ παραπεμφθεὶς τοῦ ἔθους (ὕθεν) τῶν ἀπ' αἰῶνος δικαίων τε καὶ ἀδίκων κεκοιμημένων οἷα δὲ προφητᾶι τε καὶ δικαίῳ ἅπαντες λιττὰς ἀλήκτους κρυφιομύστως Θεῷ ἐκεῖθεν προσέφερον, λύτρωσιν ἐξαιτοῦντες τῆς παναδύνου ἐκείνης καὶ κατηφοῦς ἐχθροκράτου ζοφερᾶς καὶ πανεσπέρου παννυξίας καὶ ὁ μὲν πρὸς Θεὸν ἔλεγεν ἐκ κοιλάς ἄδου κραυγῆς μου ἄκουσον φωνῆς μου Ὁ δ' ἄλλος ἐκ βαθέων ἐκέκραξέ σοι, Κύριε, Κύριε εἰσάκουσον τῆς φωνῆς μου καὶ ἄλλος ἐπίφανον τὸ πρόσωπόν σου, καὶ σωθῆσόμεθα καὶ ἕτερος ὁ καθήμενος ἐπὶ τῶν Χερουβὶμ ἐμφάνηθι καὶ ἄλλος ἐξέγειρον τὴν δυναστείαν σου, καὶ ἔλθῃ εἰς τὸ σῶσαι ἡμᾶς καὶ ἕτερος ταχὺ προκαταλάβετῶσαν ἡμᾶς

οι ολκτιρμοι σου Κύριε· και ἄλλος· ρῦσαι τὴν ψυχὴν μου ἐξ ἄδου κατα-
 τάτου· και ἕτερος· Κύριε ἀνάγαγε ἐξ ἄδου τὴν ψυχὴν μου· και ἄλλος· μὴ
 ἐγκατάλιπε τὴν ψυχὴν μου εἰς ἄδην· και ἕτερος· ἀναβήτω ἐκ φθορᾶς ἡ
 ζωὴ μου πρὸς σὲ Κύριε ὁ Θεὸς μου· ὃν δὴ ἀπάντων ὑπακούσας ὁ πανοι-
 κτίρμων Θεὸς ὁ Χριστὸς, οὐ δίκαιον κέκρικε τοῖς ἐπὶ αὐτοῦ και μετ' αὐ-
 τὸν τοῖς οἰκειῖς μεταδοῦναι μόνους φιλανθρωπίας· ἀλλὰ και τοῖς πρὸ τῆς
 αὐτῷ ἐπιδημίας ἐν ἄδι κατεχομένοις, και καθημένοις ἐν σκότει, σκιᾷ θά-
 νατου· διὸ ἀνθρώπους μὲν ἐν σαρκὶ ὄντας διὰ σαρκὸς ἐμφύγου ὁ Θεὸς
 Λόγος ἐπεσεκέφατο. Ψυχαῖς δὲ σωμάτων ἀηλλαγμέναις διὰ τῆς ἐνθέου και
 ἀχράντου αὐτοῦ ψυχῆς ἐν ἄδι ἐπέφανε, σώματος ἀλλ' οὐ θεότητος ἀηλη-
 λαγμένης. Οὐκοῦν σευσώμεν τῷ νῷ, και ἐπὶ τὸν ἄδην βαδίσωμεν ὅπως
 ἴδωμεν πῶς ἐκεῖ ποτε τὸν τῷ κράτει κραταῖον κατὰ κράτος κρατεῖ τοῦ κρά-
 τος κρατοτύραννον, και λαφ' πανστρατι τῇ αὐτοῦ ἀστραπῇ τὰς ἀθανάτους
 ἐκείνας τῶν φαλάγγων ἀχειρῶ χειροῦται τάξεις. Θύρας ἀθύρους ἄρα, ἐκ
 μέσου, και πύλας ἀξύλους τῷ ξύλῳ τοῦ Σταυροῦ Χριστοῦ ἡ θύρα κατα-
 κλάσας, ἥλιος τε τοῖς ἐνθέοις μοχλοῦς αἰωνίους συντρίψας και συνθλάσας·
 και δεσμοῖς χειροθῆεις τὰς ἀλύτους ἀλύσεις ὡς κηρὸν διαλύσας· και λόγχῃ
 τῇ θεοπλευρῷ καρδίαν τοῦ τυράννου τὴν ἄσαρκον διατρήσας· ἐκεῖ συνέ-
 τριψε τὰ κράτη τῶν τόξων, ὅτε τῷ Σταυρῷ ὡς τόξῳ τὰς χειροθῆεις νευρὰς
 διέτεινε· διὸ, ἐὰν μεθ' ἡσυχίας ἀκολοθησῆς Χριστῷ, νῦν ὕψη ποῦ μὲν τὸν
 τυράννον ἔδρασε· ποῦ δὲ τὴν τούτου κεφαλὴν ἀνήρητσε· πῶς δὲ τὸ δεσμο-
 τῆριον ἀνέσκαψε· ποῦ δὲ τοὺς δεσμοτάς ἐξήγαγε· πῶς δὲ τὸν ὄφιν ἐπάτησε·
 και ποῦ τὴν κάραν ἐκρέμασε· πῶς δὲ τὸν Ἰδὰμ ἠλευθέρωσε, και πῶς τὴν
 Ἐβὰν ἀνέστησε, και πῶς τὸ μωσοῖτιον ἔλυσε, και πῶς τὸν πικρὸν κατεδί-
 κασε δράκοντα, και πῶς τὰ ἀήττητα ἔστησε τρόπαια· ποῦ δὲ τὸν θάνατον
 ἐθανάτωσε, και πῶς τὴν φθορὰν κατέφθειρε, και ποῦ τὸν ἄνθρωπον εἰς τὸ
 ἀρχαῖον κατέστησεν ἀξίωμα. Ὁ χθῆς τοίνυν οἰκονομικῶς τοὺς λεγεῶνας
 τῶν ἀγγέλων παραιτούμενος, και λέγων τῷ Πέτρῳ ὅτι δύναμαι ἄρτι παρα-
 στήσαι πλείους ἢ δώδεκα λεγεῶνας ἀγγέλων, σήμερον θεοπροπῶς ὁμοῦ τε
 και πολεμικῶς, και δεσποτικῶς κάτεισι κάτω τοῦ ἄδου και θανάτου· και
 τυράννον διὰ θανάτου τὰς ἀθανάτους τῶν ἀσωμάτων στρατευμάτων και
 ταγματῶν ἀοράτων οὐ δώδεκα τινὲς λεγεῶνας, ἀλλὰ μυριάς μυριάδας και
 χιλίας χιλιάδας ἔχων ἀγγέλων, ἐξουσιῶν, θρόνων ἀθρόων, ἐξαπετεύγων,
 ἀπετεύγων, πολυοματών, ἀοματών, οὐρανίων ταγματῶν· ἄτε δὴ ἄτε ὡς
 οἰκίον δεσπότην, και βασιλέα προπεμπούσας, και δορυφορούσας, και τι-
 μώσας Χριστόν· οὐ συμμάχους· ἄπαγε ποίας γὰρ και συμμαχίας ὁ παντο-
 δύναμος ἐπιδέεται Χριστός; ἀλλ' ὀφειλούσας ὁμοῦ και φιλούσας τῷ ἐαν-
 τῶν ἀεὶ παρίστασθαι δεσπότη τῷ Θεῷ φερέγγχειροῖ τινες δορυφόροι, ὁπλι-
 ται· και σκηπτουχοι λαμπροὶ τῆς θείας δέξεις δεσποτικῆς σκηπτουχίας, νεύ-
 ματι μόνῳ σπουδῇ τῷ θεῷ τάξει ἀλλήλας προφθανούσας, ὁμοῦ εἰς ἔργον
 ἀρούσας τῇ κελεύσει τὴν πράξειν, και τῇ νίκῃ καταστεμμένας πρὸς ἐχθρῶν
 και παρανόμων παρατάξεις· διὸ δὴ και τυράννων κάτεισι τότε δρόμοις ὁμοῦ
 τε και ἀνδρομοι τῷ Θεῷ και δεσπότη ἐπὶ τὰ ἐν ἄδου και ὑπόγεια, και

γῆς ἀπάσης βαθύτερα τῶν ἀπ' αἰῶνος κεκοιμημένων ὑποχθόνια οἰκητήρια, ἐξάγων ἐν ἀνδρείᾳ τοὺς ἀπ' αἰῶνος πεπεδημένους· ὡς γοῦν τὰ παντόθυρα, καὶ ἀνήλια, καὶ πανέσπερα τοῦ ἤθου δεσμοτήρια καὶ οἰκητήρια καταδύσεις καὶ σπήλαια ἢ θεόδημος τοῦ δεσπότητος κατέλαβεν αἰγληφόρος παρουσία, προφθάει πάντας Γαβριὴλ ἀρχιστράτηγος· ἅτε δὴ ἅτε ἐξ ἔθους ὦν χαρᾶς ἐναγγέλια ἀνθρώπων φέρων καὶ ρῆσίν τινα ἰσχυρὰν Ἀρχαγγελικωτάτας καὶ στρατηγικωτάτων λαμπρὰν καὶ λεοντιαίαν φωνὴν πρὸς τὰς ἐναντίας δυνάμεις· καὶ λέγει: ἄρατε πύλας οἱ ἄρχοντες ὑμῶν μεθ' ὄν βοᾶ καὶ Μιχαήλ· καὶ ἐπάρθητε πύλαι αἰώνιοι, εἴτα καὶ αἱ δυνάμεις φασίν: ἀπόστητε πύλωροι οἱ παράνομοι, εἴτα καὶ ἐξουσία μετ' ἐξουσίας· συντριβήτε αἱ ἀλύσεις αἱ ἄλυτοι, καὶ ἄλλοι: αἰσχύνθητε ἐναντίοι πολέμιοι, καὶ ἕτερος· φοβήθητε τύρανοι οἱ παράνομοι καὶ καθάπερ ἐπὶ τινος φοβεράς καὶ ἀητήτης παντοδυνάμου βασιλικῆς τροπαιούχου στρατοῦ παρατάξεως φρίκης καὶ τάρραχος καὶ φόβος κατώδυνος τῆς τοῦ ἀκαταγωνίστου δεσπότητος ἐπιπίπτει ἐχθροίς· οὕτω δὴ καὶ ἐπὶ τοῖς τοῦ ἤθου ἐκείνοις καὶ παραδόξου Χριστοῦ ἐν τοῖς καταχθוניοῖς παρουσίας ἐξαίφνης ἐγένετο ἄνωθεν ἀστραπῆς ἀμαυρώσεως τῶν ἐναντίων τοῦ ἤθου δυνάμεων τὰς ὕψεις πληρώσασα, ὡς βροντῆ φωνῶν τινῶν ἀκονόντων καὶ στρατῶν κελενόντων λέγοντας· ἄρατε πύλας οἱ ἄρχοντες ὑμῶν· οὐ γὰρ ἀνοίξατε, ἀλλ' ἐξ αὐτῶν (τῶν) θεμελιῶν ταύτας ἄρατε, ἐκρίζωσατε, μεταστήσατε εἰς τὸ μηκέτι κλείεσθαι· ἄρατε πύλας οἱ ἄρχοντες ὑμῶν· οὐχ ὡς ἀδυνατούτος τοῦ παρόντος δεσπότητος καὶ θυρῶν κελκισμένων ὅτε κελεύει εἰσερχεσθαι, ἀλλὰ (δραπετωδῶν) ὑμῶν ἐπιτρέποντος τὴν τῶν πυλῶν τῶν αἰωνίων ἔπαρσιν, καὶ μεταστάσιν, καὶ κατακλάσιν· διὸ οὐδὲ τοῖς δήμοις ὑμῶν, ἀλλ' αὐτοῖς τοῖς δοκοῦσι παρ' ὑμῶν εἶνε ἄρχουσι, αὐτοῖς ἐπιτρέπει λέγων· ἄρατε πύλας οἱ ἄρχοντες ὑμῶν· ὑμῶν, ἀλλ' οὐκ ἄλλων τινῶν· λοιπὸν ἄρχοντες· εἰ γὰρ καὶ μέχρι τοῦ νῦν τῶν ἀπ' αἰῶνος κεκοιμημένων κακῶς ἤρξατε· ἀλλ' οὐκέτι λοιπὸν αὐτῶν, ἀλλ' οὐδ' ἄλλων, ἀλλ' ὑμῶν ἀλλ' οὐδ' αὐτῶν ὑμῶν ἔσεσθε ἄρχοντες· πάρεστι γὰρ Χριστὸς ἢ οὐράνιος θύρα· Ὀδοποιήσατε τῷ ἐπιβεβηκότι ἐπὶ τῶν τοῦ ἤθου δυσμῶν, Κύριος ὄνομα αὐτοῦ, καὶ τοῦ Κυρίου Κυρίου αἱ διέξοδοι τῶν τοῦ θανάτου πυλῶν ὑμεῖς ἐποιήσατε τὰς εἰσόδους· τὰς διεξόδους αὐτὸς ποιῆσαι παραγέρονε· διὸ μὴ μέλλετε· ἄρατε πύλας καὶ ταχύνετε· ἄρατε καὶ μὴ ἀναβάλλετε· εἰδὲ ἀναμένειν νομίσετε, αὐταῖς ταῖς πύλαις ἀχειρὶ καὶ αὐτοματὶ ἀίρεσθαι ἐπιτρέπομεν καὶ ἐπάρθητε· πύλαι αἰώνιοι· ἅμα αἱ δυνάμεις ἐβόησαν· ἅμα αἱ πύλαι ἐπήρθησαν· ἅμα αἱ ἀλύσεις ἐλύθησαν, ἅμα οἱ μοχλοὶ κατεκλάσθησαν, ἅμα τὰ κλειθρὰ ἐξέπεσαν, ἅμα τὰ θεμέλια τοῦ δεσμοτηρίου ἐδονήθησαν, ἅμα αἱ ἐναντία δυνάμεις εἰς φυγὴν ἐτρέψησαν, ἕτερος ἕτερον συνωθούμενος, καὶ ἄλλος πρὸς ἄλλον συμποδιζόμενος, καὶ ἕτερος ἕτερον (περισφυγγόμενος) φεύγειν φθγγόμενος· ἐφρίξαν, ἐσαλεύθησαν, κατεπλάγησαν, ἐταράχθησαν, ἠλλοιώθησαν, ἐθροήθησαν, ἔστησαν ὁμοῦ καὶ ἐξέστησαν, ἠπόρησαν ὁμοῦ καὶ ἐτρόμαξαν, καὶ ὁ μὲν κεχηνώς ἴστατο, ὁ δὲ τοῖς γόνασι τὸ πρόσωπον συνεκάλυπτε καὶ ἄλλος πρηγῆς ἀπεπῆρυντο, καὶ ἕτερος ὡσεὶ νεκρὸς ἀπεστηλοῦτο, καὶ ἄλλος τῷ Θάμβει κατεῖ-

γετο, καὶ ἕτερος (οὐρανόθεν) ἠλλοιωμένος κατέκειτο, καὶ ἄλλος ἐνδότερον ἔφρευεν· ἐκεῖ γὰρ τότε διέκοψε Χριστὸς ἐν ἐκστάσει κεφαλᾶς δυναστῶν, ἐκεῖ ἐσίεισθησαν ἐν αὐτῇ, ἐκεῖ διήνοιξαν χαλινοὺς αὐτῶν λέγοντες· τίς ἐστὶν οὗτος ὁ βασιλεὺς τῆς δόξης; τίς ἐστὶν οὗτος ὁ τοσοῦτος, ὁ μετὰ τοσοῦτων τοιαῦτα ἐνταῦθα ἐπιτελῶν πράγματα; τίς οὗτός ἐστιν ὁ βασιλεὺς τῆς δόξης, ὁ ἐν ἄδῃ ποιῶν νῦν τὰ οὐδέποτε ἐν ἄδῃ γενόμενα; τίς οὗτος ὁ ἐξάγων ἔνθεν τοὺς ἀπ' αἰῶνος κεκοιμημένους; τίς ἐστὶν οὗτος ὁ λύσας καὶ καταλύσας ἡμῶν τῶν ἀήτητων τὸ θρόνος, καὶ τὸ κράτος, καὶ ἐξάγων ἐκ τῆς τοῦ ἄδου φυλακῆς τοὺς ἀπ' αἰῶνος πεπεδημένους; πρὸς οὓς ἀνεκρόβηον αἱ τοῦ δεσπότητος δυνάμεις λέγουσαι· μαθεῖν βούλεσθαι, ὦ παράνομοι τύραννοι, τίς ἐστὶν οὗτος ὁ βασιλεὺς τῆς δόξης; Κύριος κραταῖος καὶ δυνατός, Κύριος δυνατός, καὶ ἰσχυρός, καὶ ἀήτητος ἐν πολεμοῖς· οὗτος ἐκεῖνός ἐστιν ὁ ἐκ τῶν οὐρανόθεν ἀψίδων ἐξορίας καὶ ἀπορροίφας ἡμᾶς, ὁ δῆλαιοι καὶ παράνομοι τύραννοι· ἐκεῖνος οὗτός ἐστιν ὁ ἐν ὕδασι Ἰορδάνου συντριψας τὰς κεφαλὰς τῶν δρακόντων ὑμῶν· οὗτος ἐκεῖνός ἐστιν ὁ διὰ σταυροῦ στηλητεύσας, καὶ θριαμβεύσας, καὶ νεκρώσας ὑμᾶς· ἐκεῖνος οὗτός ἐστιν ὁ δῆσας, καὶ ἱσοφῶσας, καὶ τῇ ἀβύσσῳ παραπέμφας ὑμᾶς· οὗτος ἐκεῖνός ἐστιν ὁ πυρὶ αἰωνίῳ καὶ γέενῃ παραπέμπων καὶ ἀπολλύς ὑμᾶς· λοιπὸν μὴ μέλλετε, μὴδὲ ἀναμένετε, ἀλλὰ σπεύσατε, καὶ τοὺς δεσμίους ἐξάξατε, οὓς μέχρι καὶ νῦν κακῶς κατεπίετε· τὸ γὰρ ὑμέτερον κράτος λοιπὸν καταλείπεται· ἡ ὑμῶν τυραννὶς λοιπὸν πέπναιται· τὸ ὑμέτερον φρούραγμα ἐπιπέδως καθήργηται· ἡ ὑμῶν μεγαληυχία εἰς τέλος ἐκλείπεται· ἡ ὑμῶν ἰσχύς πεπᾶνται καὶ ἀπέλωλε· ταῦτα αἱ δεσποτικά τοῦ δεσπότητος δυνάμεις ταῖς ἐναντίας δυνάμεισιν ἔλεγον, ὁμοῦ τε καὶ κατέσπευδον· καὶ οἱ μὲν τὸ δεσμοτήριον ἐξ αὐτῶν τῶν θεμελίων κατέσκαπτον· οἱ δὲ τὰς ἐναντίας ἐξουσίας κατεδίωκον ἐκ τῶν ἐξωτερῶν ταμείων γενουόσας ἐνδότερον, καὶ ἄλλοι τὰς καταδύσεις, καὶ τὰ φρούρια, καὶ τὰ σπήλαια διηρέννον, καὶ ἔτρεχον· καὶ ἕτεροι ἄλλος ἄλλον ἄλλοθεν δέσμιον τῷ δεσπότην προσέφερον, καὶ ἄλλοι τὸν τύραννον δεσμοῖς ἀλύτοις ἔδεον, καὶ ἕτεροι τοὺς ἀπ' αἰῶνος δεσμίους ἀπέλυον· καὶ ἄλλοι ἐπέταττον, καὶ ἕτεροι ὑπόστρογγον ὡς τάχιστα· καὶ οἱ μὲν εἰσερχομένου τοῦ δεσπότητος ἐνδότερον προέτρεχον· οἱ δὲ ὡς βασιλεῖ καὶ Θεῷ νικηφόρῳ παρείποντο· τούτων δὴ λοιπὸν οὕτως, ἀλλὰ καὶ ὑπὲρ τούτων ἐν τῷ ἄδῃ γινομένων τε καὶ βωμμένων, θρυλλομένων ἀπάντων καὶ σειρομένων, ὡς ἡ παρουσία τοῦ δεσπότητος αὐτὰ τὰ κατώτατα τῶν κατωτάτων καταλαμβάνειν ἐμελλεν, ὁ Ἀδὰμ ἐκεῖνος, ὁ πάντων ἀνθρώπων πρωτόκτιστος, καὶ πρωτόπλαστος καὶ πρωτόθνητος ἐνδότερος πάντων· μετὰ πολλῆς τῆς ἀσφαλείας δέσμιος κατεχόμενος, ἤκουε τῶν τοῦ δεσπότητος ποδῶν πρὸς τοὺς δεσμίους εἰσερχομένων, καὶ ἐγνώρισε τὴν φωνὴν αὐτοῦ ἐν τῷ δεσμοτήριῳ περιπατοῦντος καὶ σταφείας πρὸς ἅπαντας τοὺς σὺν αὐτῷ ἀπ' αἰῶνος δεσμίους φησὶ φωνὴν ποδῶν τινος αἰούω πρὸς ἡμᾶς εἰσερχομένου καὶ ἐὰν ὅλος ἐνταῦθα ἐκεῖνος παραγενέσθαι κατηξίωσεν, ἡμεῖς τῶν δεσμῶν ἠλευθερώθημεν, ἐὰν ὅλος ἐκεῖνον μεθ' ἡμῶν ὀφόμεθα, ἡμεῖς τοῦ ἄδου λυτρούμεθα· ταῦτα καὶ τὰ τοιαῦτα τοῦ Ἀδὰμ πρὸς πάντας τοὺς συγκαταδίκους αὐτοῦ

λέγοντος, εἰσῆλθεν ὁ δεσπότης πρὸς αὐτοὺς τὸ νικητικὸν ὄπλον τοῦ Σταυροῦ κατέχων, ὃν ἰδὼν ὁ Ἀδάμ ὁ πρωτόπλαστος, καὶ τῇ ἐκπλήξει τὸ στήθος τύψας, ἐβόησε πρὸς πάντας καὶ εἶπεν· ὁ Κύριός μου μετὰ πάντων καὶ ἀποκριθεὶς ὁ Χριστός, λέγει τῷ Ἀδάμ· καὶ μετὰ τοῦ πνεύματος σου καὶ κρατήσας αὐτοῦ τῆς χειρὸς ἀνίστησι λέγων· ἔγειρε ὁ καθεύδων καὶ ἀνάστα ἐκ τῶν νεκρῶν, καὶ ἐπιφάνσει σοὶ ὁ Χριστός, Ἐγὼ ὁ Θεὸς σου, ὁ διὰ σὲ γενόμενος υἱός σου, ὁ διὰ σὲ καὶ τοὺς ἀπὸ σοῦ· νῦν λέγων καὶ κατ' ἐξουσίαν ἐπιτρέπων τοῖς ἐν δεσμοῖς, ἐξέλθετε· καὶ τοῖς ἐν σκότει, φωτίσθητε, καὶ τοῖς κειμένους, ἀνάστητε· σοὶ διακελεύομαι, ἔγειρε ὁ καθεύδων· οὐ γὰρ διὰ τοῦτο σὲ πεποίηκα, ἵνα ἐν αἰδῇ κατέχει δέσμιος· ἀνάστα ἐκ τῶν νεκρῶν ἐγὼ εἰμι ἡ ζωὴ τῶν νεκρῶν· ἀνάστα πλάσμα τὸ ἐμόν, ἀνάστα μορφή ἡ ἐμή, καὶ κατ' εἰκόνα ἐμὴν γεγενημένη· ἔγειρε, ἄγωμεν ἐνευθεῖν· σὺ γὰρ ἐν ἐμοί, κἀγὼ ἐν σοί, ἐν καὶ ἀδιάρητον ὑπάρχομεν πρόσωπον, διὰ σὲ ὁ Θεὸς σου γέγονα υἱός σου, διὰ σὲ ὁ δεσπότης ἔλαβον τὴν σὴν μορφήν τοῦ δούλου· διὰ σὲ ὁ ὑπεράνω τῶν οὐρανῶν ἦλθον ἐπὶ γῆς καὶ ὑποκάτω γῆς· διὰ σὲ τὸν ἄνθρωπον γέγονα ὡσεὶ ἄνθρωπος ἀβοήθητος, ἐν νεκροῖς ἐλεύθερος· διὰ σὲ τὸν ἀπὸ κήπου ἐξελθόντα ἀπὸ κήπου Ἰουδαίους παρεδόθην, καὶ ἐν κήπῳ ἐσταυρώθην. Ἴδε τοῦ προσώπου μου τὰ ἐμπτύσματα, ἅπερ διὰ σὲ κατεδέξάμην, ἵνα ἀποκαταστήσω εἰς τὸ ἀρχαῖον ἐμφύσημα· ἴδε μου τῶν σιαγῶνων τὰ ραπίσματα, ἃ κατεδέξάμην, ἵνα σου τὴν διαστραφεῖσαν μορφήν ἐπανορθώσω εἰς τὸ κατεκίονα μου· ἴδε μου τοῦ νότου τὴν φραγγέλλωσιν, ἣν κατεδέξάμην, ἵνα σκορπίσω τῶν ἁμαρτιῶν σου τὸ φορτίον τὸ ἐπὶ τοῦ νότου κείμενον· ἴδε μου τὰς προσηλωθεῖσας χεῖρας ἐν τῷ ξύλῳ κακῶς, διὰ σὲ τὸν ἐκτείναντα τὴν χεῖρα ἐν τῷ ξύλῳ κακῶς· ἴδε μου τοὺς προσηλωθέντας καὶ ὀρυχθέντας τῷ ξύλῳ πόδας, διὰ τοὺς σοὺς πόδας τοὺς κακῶς δραμόντας ἐπὶ τὸ ξύλον τῆς παρακοῆς τῆ ἑκτη ἡμέρα, ἧς πάλαι ἡ ἀδέτησις γέγονεν, ἐν τῇ ἑκτη ἡμέρᾳ, (καὶ τὴν σὴν πλάσιν τὴν ἐν τῷ παραδείσῳ πεποίημαι) ἢ ἡ ἀπόφασις γέγονε, καὶ τὴν σὴν ἀνάπλασιν, καὶ παραδείσου ἄνοιξιν πεπόνημαι, ἐγενεσάμην διὰ σὲ χολήν, ἵνα λάσωμαι σοὶ τὴν διὰ βρώσεως ἐκείνης σῆς γλυκείας πικρὰν ἡδονήν· ἐγενεσάμην ὄξυνος, ἵνα καταργήσω τοῦ σοῦ θανάτου τὸ δριμύ, καὶ παρὰ φύσιν ποτήριον· ἐδέξάμην σπύγγον, ἵνα ἐξαλείψω τὸ χειρόγραφόν σου τῆς ἁμαρτίας· ἐδέξάμην κάλαμον, ἵνα ὑπογράψω ἐλευθερίαν τῷ γένει τῶν ἀνθρώπων, ὕπνωσα ἐν τῷ Σταυρῷ, καὶ ρομφαία ἐνύχθην τὴν πλευράν, διὰ σὲ τὸν ἐν παραδείσῳ ὑπνώσαντα, καὶ τὴν Εὔαν ἐν πλευρᾷς ἐξενέγκαντα ἢ ἐμὴ πλευρὰ λάσαστο τὸ ἄλλος τῆς πλευρᾷς. Ὁ ἐμός ὕπνος ἐξάξει σε ἐκ τοῦ ἐν αἰδῇ ὕπνου· ἢ ἐμὴ ρομφαία ἔσθησε τὴν κατὰ σοῦ στρεφομένην ρομφαίαν. Λοιπὸν ἔγειρε, ἄγωμεν ἐνευθεῖν· ἐξήγαγόν σε ἀπὸ γῆς παραδείσου, ἀποκαθιστῶ σε οὐκέτι ἐν παραδείσῳ, ἀλλ' ἐν οὐρανίῳ θρόνῳ· ἐκόλωσά σε τοῦ ξύλου τοῦ τυπικοῦ τῆς ζωῆς, ἀλλ' ἰδοὺ αὐτὸς ὄλος ἐγὼ ἠνώθην σοὶ ἢ ζωὴ· ἔταξα τὰ Χερουβὶμ δουλοπρεπῶς φυλάττειν σε· ποιῶ τὰ Χερουβὶμ θεοπρεπῶς προσκυνήσαι σε. Ἐκουβῆς ἀπὸ Θεοῦ ὡς γυμνός· ἀλλ' ἰδοὺ ἔκρουσας ἐν ἐαυτῷ ὄλον ἐμὲ Θεὸν γυμνόν· ἐνεδύθης τὸν τῆς ἀσχύνης δερμάτινον χιτῶνα· ἀλλ' ἐνεδύθην Θεὸς

ὦν τὸν τῆς σῆς σαρκὸς δερμάτινον χιτῶνα διδὸν ἐγείρεσθε, ἄγωμεν ἐντεῦθεν, ἀπὸ τοῦ θανάτου εἰς τὴν ζωὴν, ἀπὸ τῆς φθορᾶς εἰς ἀφθαρσίαν, ἀπὸ τοῦ σκοτούς εἰς τὸ αἰώνιον φῶς· ἐγείρεσθε ἄγωμεν ἐντεῦθεν ἀπὸ τῆς ὁδύνης εἰς εὐφροσύνην, ἀπὸ δουλείας εἰς ἐλευθερίαν. Ἀπὸ φυλακῆς εἰς τὴν ἄνω Ἱερουσαλήμ, ἀπὸ τῶν δεσμῶν ἐπὶ τὴν ἄνεσιν, ἀπὸ τῆς κατοχῆς ἐπὶ τὴν τοῦ παραδείσου τρυφὴν, ἀπὸ τῆς γῆς εἰς τὸν οὐρανόν· ἐπὶ τούτῳ γὰρ Χριστὸς ἀπέθανε, καὶ ἀνέστη, ἵνα καὶ νεκρῶν καὶ ζώντων κυριεύσῃ· ἐγείρεσθε ἄγωμεν ἐντεῦθεν. ὁ γὰρ πατήρ μου ὁ οὐράνιος τὸ ἀπολωλὸς ἐπέχεται πρόβατον· τὰ ἐνενηκόντα ἐννέα τῶν ἀγγέλων πρόβατα τὸν σύνδουλον ἀναμένουσιν Ἀδάμ· πότε ἀναστῆ, καὶ πότε ἀνέλθῃ καὶ πρὸς Θεὸν ἐπανέλθῃ· χερουβικὸς θρόνος ἠντρέπεισται· οἱ ἀναφέροντες ὀξεῖς τε, καὶ ἔτοιμοι· ὁ νυμφὼν παρεσκευάσται· ἐδέσματα ἔτοιμα αἱ αἰώνιοι σκηναί, καὶ μοναὶ ἔτοιμοι· οἱ θησαυροὶ τῶν ἀγαθῶν ἀνεῳχθήσαν, ἡ τῶν οὐρανῶν βασιλεία πρὸ αἰῶνων ἠτοιμάσται· ἢ ὀφθαλμὸς οὐκ εἶδε καὶ οὐς οὐκ ἤκουσε, καὶ ἐπὶ καρδίαν ἀνθρώπου οὐκ ἀνέβη, ἢ ἀγαθὰ τὸν ἄνθρωπον περιμένουσι. Ταῦτα καὶ τὰ τοιαῦτα τοῦ δεσπότη λέγοντος ἀνίστανται σὺν αὐτῷ πάντες οἱ ἐν τῷ ἅδῃ· ὁ ἐν αὐτῷ ἠνωμένος Ἀδάμ, καὶ ἡ Ἐῦα καὶ ἄλλα πολλὰ σώματα τῶν ἀπ' αἰῶνος κεκοιμημένων ἁγίων· κηρύττοντα τοῦ δεσπότη τριήμερον ἔγερσιν· ἢ φαιδρῶς οἱ πιστοὶ ὑποδεξάμεθα, καὶ ὀψάμεθα, μετὰ τῶν ἀγγέλων χορεύοντες μετὰ τῶν ἀσωμάτων ἑορτάζοντες, ὁμοῦ καὶ συνοξαίζοντες τὸν ἑμᾶς ἐκ τῆς φθορᾶς Χριστὸν ἀναστήσαντα, καὶ ζωοποιήσαντα, ᾧ ἡ δόξα καὶ τὸ κράτος σὺν τῷ παναγίῳ καὶ ἀγαθῷ καὶ ζωοποιῷ αὐτοῦ Πνεύματι νῦν καὶ ἀεὶ καὶ εἰς τοὺς αἰῶνας τῶν αἰῶνων· Ἀμήν.



ΠΕΡΙ ΠΙΣΤΕΩΣ

Πίστις τί ἐστι; Πίστις ἐστίν ἡ εἰς Θεὸν πρᾶγμα ἀψηλάφητον, ἀκατάληπτον, ἀθεώρητον, ἀπολυπραγμύνητον, ἀνιστόρητον, σιωπῇ τιμώμενον, καὶ νῶ προσκυνούμενον, ἔδρα ψυχῆς, θεμέλιον ζωῆς, ῥίζα ζωσα, κλάδος ἀμάραντος, καρπὸς ἀθανασίας, ἐλπιοζομένων πραγμάτων ὑπόστασις, ἔλεγχος οὐ βλεπομένων, πάντων τῶν ἀγίων δικαιοσύς.

ΤΙ ΣΗΜΑΙΝΕΙ Ο ΣΤΑΥΡΟΣ

Μὲ τὴν ἔπαρσιν τῆς δεξιᾶς χειρὸς εἰς τὸ μέτωπον σημαδεύομεν ὅτι Θεὸς ἦτο εἰς τοὺς οὐρανοὺς, ὡς προύναρχος τοῦ Πατρὸς Λόγος μετὰ τοῦ Ζωοποιοῦ Πνεύματος συνοξαζόμενος· καὶ μὲ τὴν κατάβασιν τῆς χειρὸς εἰς τὴν κοιλίαν σημαδεύομεν ὅτι διὰ τὴν σωτηρίαν ἡμῶν κατήλθεν ἐκ τῶν οὐρανῶν, καὶ ἐσαρκώθη εἰς τὴν κοιλίαν τῆς Παρθένου, καὶ ἔγεινεν ἄνθρωπος. Μετὰ δὲ τὴν ἀνάβασιν τῆς χειρὸς εἰς τὸν δεξιὸν ὦμον, καὶ μετάβασιν εἰς τὸν ἄριστερόν σημαδεύομεν ὅτι ἐσταυρώθη καὶ ἀπέθανε διὰ τὰς ἁμαρτίας ἡμῶν· εἶτα, καταβιβάζοντες τὴν χεῖρα εἰς τὴν γῆν κάτω, σημαίνομεν ὅτι ἐτάφη, καί, καταβὰς εἰς τὸν ἄδην, ἐλύτρωσε τοὺς ἀπ' αἰῶνος δικαίους· καὶ αὐθις μὲ τὴν ἀνάβασιν τῆς χειρὸς σημαίνομεν τὴν ἀνάστασιν καὶ τὴν εἰς οὐρανοὺς ἀνάληψιν· εἰς τὸ μέτωπον εἶτα· μὲ τὴν κατάβασιν πάλιν τῆς χειρὸς εἰς τὴν κοιλίαν δηλοῦμεν ὅτι μέλλει πάλιν ἐρχεσθαι εἰς τὴν γῆν κρῖναι ζῶντας καὶ νεκρούς· καὶ μὲ τὴν ἀνάβασιν εἰς τὸν δεξιὸν ὦμον καὶ ἀριστερόν δηλοῦμεν ὅτι ἔχει νὰ στήσῃ τοὺς μὲν δικαίους ἐκ δεξιῶν αὐτοῦ, τοὺς δὲ ἁμαρτωλοὺς ἐξ ἄριστερῶν· καὶ δεόμεθα νὰ ἀξιοθῶμεν τῆς ἐκ δεξιῶν αὐτοῦ παραστάσεως. Αὐτὸ δηλοῖ, ὅταν ὁ σταυρὸς γίνηται μὲ εὐλάβειαν, καὶ βιάνωμεν τὴν χεῖρα κάτω εἰς τὸ ἔδαφος, καὶ σφραγίζομεν τὸν ἑαυτὸν μας μὲ τὸ σημεῖον τοῦ τιμίου σταυροῦ, καὶ σημαδεύομεν ὅλον τὸ μυστήριον τῆς ἐνσάρκου οἰκονομίας τοῦ Κυρίου ἡμῶν Ἰησοῦ Χριστοῦ· διότι μὲ τὴν ἔνωσιν τῶν τριῶν δακτύλων σημαδεύομεν τὴν τρισυπόστατον Θεότητα καὶ τὸ ἀδιαιρέτον τῶν τριῶν προσώπων, καὶ ὅτι ὁ Υἱὸς σαρκωθεὶς οὐκ ἀπέστη τοῦ πατρικοῦ κόλπου, κἄν τοῖς βροτοῖς ὠμίλησεν.

ΚΑΤΑΛΟΓΟΣ ΤΩΝ ΣΥΝΔΡΟΜΗΤΩΝ

Ἐκ τῆς Ἱερᾶς Μονῆς Μεγ. Σπηλαίου		Σώμ.
	Σώμ.	
Τὸ κοινὸν τῆς Μονῆς	20	Ἀγάπιος Σταυρόπουλος 3
Ὁ ἡγούμενος Καλλίστρατος παπᾶ Γεωργίου		Στέφανος Ἀναγνωστόπουλος 2
Ὁ προηγούμενος Πορφύριος		Ἀγαθάγγελος Δημητρίου 2
Ἀξέντιος Γ. Πετρόπουλος προηγ.		Τιμόθεος Ντουλούγερος 2
Ἀρχιμανδρίτης Ἰωσήφ Νικολάου		Σπυρίδων Κωνσταντινίδης 1
Γαβριήλ παπᾶ Νικολάου		Ἀθανάσιος Χρυσικόπουλος 2
Γεράσιμος Παπαδόπουλος		Ἀνδρέας Α. Θεοδορόπουλος 2
Γενάδιος Βασιλειάδης ἱερομόναχος		Ἀθανάσιος Νικολόπουλος 1
Ἰγνάτιος Ἀναγνωστόπουλος		Βασίλειος Κ. Παπαγιαννόπουλος 1
Ἱερεμίας Θεοφιλακτόπουλος		Ἀντώνιος Γεωργίου 3
Γαβριήλ Γ. Κόκηφας		Δημήτριος Βασιλείου 1
Ἀνδρόνικος Πάνος		Γεώργιος Κοκίνης 2
Ναθαναήλ Ἀγνουστόπουλος		Γεώργιος Α. Γουργᾶς 1
Ἀγαθάγγελος Ἀναγνωστόπουλος ἱερομόναχος		Κωνσταντῖνος Ἰωαννίδης 2
Νήφων Ἀνδρικόπουλος ἑλληνοδ.		Δημήτριος Κωνσταντινίδης 2
Διονύσιος Οἰκονομόπουλος ἱεροδιάκονος		Σταυρός Γεωργίου 2
Ἀκάσιος παπᾶ Νικολόπουλος		
Ἀγαθόνικος Μιχαλόπουλος		Οἱ ἐκ Μουρλά τοῦ Αἰγίου
Νεκτάριος Ἱεροδιάκονος		
Ἀθανάσιος Ἀθανασόπουλος		Σώμ.
Ἀγαθάγγελος παπᾶ Ἀγγελή		Δημήτριος Κωνσταντῖνον 2
Ἀμβρόσιος Γεωργιάδης		Γεώργιος Ἱερεὺς Διαδιώτης 2
		Βασίλειος Ν. Παναγιωτόπουλος 2
		Οἱ ἐκ χωρίου ἄνω Ζαχλοροῦ
		Σώμ.
		Ἀντώνιος Χρηστόπουλος 2

